

گا ہے گا ہے باز خواں

شیعیت، سنیت، ناصبیت

خطیب الاسلام حضرت مولانا سید سلمان حسینی ندوی مدظلہ العالی
استاذ تفسیر و حدیث دارالعلوم ندوۃ العلماء لکھنؤ

پیش کش

خلیل احمد راضی قاسمی اوسیکوی

ناشر

حکیم الامت اکیڈمی

جامع مسجد، موہنگانگر۔ مین کراول نگر روڈ، دہلی - ۹۴

عرضِ ناشر

خطیب الاسلام حضرت مولانا سید سلمان حسینی ندوی مدظلہ العالی کا پیش نظر مضمون مولانا عتیق الرحمان سنبھلی صاحب کی کتاب ”واقعہ کربلا اور اس کا پس منظر“ کے نقطہ نظر کے رد پر بہت پہلے ایک مجلہ میں چھپا تھا، اس کتاب کے اندر اعتدال کے راستہ سے گریز کرتے ہوئے برحق جماعت کو ہی باغی ٹھیرایا گیا ہے حالانکہ اس کے برخلاف امت کا سواد اعظم ماننا اور لکھنا چلا آ رہا ہے۔

امت کے نظریہ کو صحیح نصوص قرآن و حدیث سے استدلال نیز اکابر بزرگان دین کی تشریحات کو مد نظر رکھتے ہوئے حضرت مولانا مدظلہ نے یہ مضمون قلم بند کیا تھا، جس کا خلاصہ یہ ہے کہ ”یزید کو بھی لعنت ملا امت نہ کی جائے گرچہ وہ مستحق لعنت ہے اور حضرت حسین رضی اللہ عنہ کو برحق اور علم بردار نبوت یقین کیا جائے، اس کے برخلاف جس کا تصور اور یقین ہے وہ یقیناً گمراہ اور اعتدال سے خروج کئے ہوئے ہے“ افادۂ عام کے لیے ہم اس مضمون کو جوں کا توں شائع کر رہے ہیں، اللہ تعالیٰ اس سے خواص و عوام کو مستفید فرمائے۔

خلیل احمد راضی قاسمی اویسی

حکیم الامت اکیڈمی دہلی ۹۴

۸ ربیع الاول ۱۴۳۶ھ بروز بدھ

تمہید

ماہنامہ الفرقان مئی جون ۱۹۹۱ء کی اشاعت میں مولانا عتیق الرحمان سنبھلی صاحب کا ایک مضمون اپنی کتاب ”واقعہ کر بلا اور اس کا پس منظر“ کے سلسلہ میں چھپا تھا، بلکہ درحقیقت وہ کتاب کا مقدمہ تھا، اس مقدمہ کو پڑھ کر مجھے یہ محسوس ہوا کہ یہ غلط فکر پر مبنی ہے، غلط رجحان و عقیدہ کی طرف پیش قدمی ہے، لہذا میں نے ضروری سمجھا کہ اس کا نوٹس لیا جائے اور خبرنامہ مدرسہ سید احمد شہید شمارہ محرم الحرام ۱۴۱۲ھ میں میں نے ایک مضمون مولانا عتیق الرحمان سنبھلی کی معرکتہ الاراء کتاب ”واقعہ کر بلا اور اس کا پس منظر کے مقدمہ پر ایک تبصرہ“ کے عنوان سے سپرد قلم کیا، لیکن قبل اس کے کہ میں اس مضمون کو ایک مرتبہ پھر بدیہ ناظرین کر دوں کیونکہ وہ اس موضوع پر بہت شافی و کافی ہے اور مسلک حق کی بھرپور ترجمانی کرتا ہے اس کے بعد کی بھی کہانی سنا دینا چاہتا ہوں۔

الفرقان کے مندرجہ بالا شمارہ میں اس مضمون کی اشاعت کے ساتھ بڑے طمطراق سے کتاب کا اشتہار دیا گیا تھا اور یہ اعلان کیا گیا تھا کہ نئے سال کے آغاز کے ساتھ یہ کتاب نمودار ہونے والی ہے، لیکن محرم الحرام کے بعد مزید کئی مہینے گزر گئے، انتظار تھا کہ دیکھئے محقق العصر کیا نئی تحقیقات پیش کرتے ہیں اور اسلاف کو کہاں کہاں لقمہ دیتے ہیں آخر کتاب آگئی، میں نے کتاب منگائی اور ازاول تا آخر حرفاً حرفاً پڑھی، ایک احساس تو یہ ہوا کہ مقدمہ کا جو اٹھان تھا اور اس کی جو تھی کتاب میں کسی قدر وہ دھیمی پڑ گئی، قلم کو سنبھالنے کی بڑی کوشش کی گئی، حد آداب کا بار بار تذکرہ ہوتا رہا لیکن نتیجہ وہی الٹا کا الٹا رہا، غلطی حضرت حسینؑ کی ہی نکلے اور یزید کو صاف بچا لیا گیا۔

کتاب میں تین باتیں محل نظر ہیں

مجھے خاص طور پر تین باتیں کتاب میں لچر نظر آئیں:

(۱) تاریخ کی کتابوں کے بارے میں دوہرا موقف، جہاں اپنے مطلب کی بات ہو وہاں تاریخ کی کتابیں حجت ہو جاتی ہیں، اور جہاں اپنے ذوقِ خاص کے خلاف کوئی چیز نظر آئے، وہاں یہ کتابیں بڑی ناقابل اعتبار اور کمزور ٹھہرتی ہیں۔

(۲) حضرت حسین رضی اللہ عنہ کی ”ضع الید فی الید“ والی روایت سے اس پر استدلال کہ حضرت حسین رضی اللہ عنہ یزید سے بیعت کے لئے تیار ہو گئے تھے، اس سلسلہ میں تو پہلے یہ عرض ہے کہ روایت کے راوی ابو مخنف مجالد بن سعد وغیرہ پر مصنف گرامی نوٹ چڑھا دیتے کہ وہ کس درجہ کے راوی ہیں، دوسرے یہ کہ وہ جماعتِ محدثین کون سی جماعت ہے، جو مسندِ حدیث سے ہٹ کر بلا کے واقعات بیان کرتی ہے، کیا یہ مؤرخین کے محدثین ہیں یا اخباریوں کی جماعت ہے، اس کی وضاحت بھی فرمادی جائے۔

لیکن روایت کی صحت و عدم صحت سے نفسِ مسئلہ پر کوئی اثر نہیں پڑتا، حضرت حسین رضی اللہ عنہ جنہوں نے یزید کے فسق اور انحراف کی بناء پر بیعت سے انکار کر دیا تھا آخری وقت میں ان کو یزید کی پارسائی اور تقویٰ کی کوئی اطلاع نہیں موصول ہو گئی تھی، جس کی بنا پر وہ ”ضع الید فی الید“ کے لئے راضی ہو گئے بلکہ وہ ایک اضطراری حالت تھی، جس میں حرام بھی حلال ہو جاتا ہے، وہ یہ جانتے ہوئے کہ یزید کسی طرح اہل نہیں ہے، ساتھ ہی کوفیوں کی بیوفائی دیکھ کر یہ چاہتے تھے کہ جنگ کو ٹال دیا جائے اور یہ آپ کی اخلاقی اور انسانی پیش کش تھی، جس کو اگر قبول کر لیا جاتا تو بنو امیہ کی تاریخِ خونِ اہل بیت سے پاک ہوتی اور یزید ایک بڑی شقاوت سے اپنے کو بچا لیتا، یہ موقع حضرت حسین رضی اللہ عنہ کی طرف سے دیا گیا تھا اور انہوں نے فرمایا تھا کہ میرا قتل کر کے تم لوگ فتنوں کے دروازے کھول دو گے لیکن یزید اور اعوانِ یزید اس کو کہاں برداشت کر سکتے تھے، کہ وہ ذاتِ گرامی اور ”سیدِ شبابِ اہل الجنۃ“ موجود رہے، جو اہل حق کا قبلہ اور حق کا سب سے بڑا علمبردار تھا، اور جس کے ہوتے ہوئے بنو امیہ کے کارندوں کو اپنی حکومت پر ہر وقت خطرہ محسوس ہوتا تھا، لہذا اس آخری موقع کو ضائع کر دیا گیا اور کربلا کی سرزمین کو ان کے خونِ شہادت سے رنگین کر دیا گیا، اس کا تذکرہ

حضرت عبداللہ بن عباس رضی اللہ عنہ کے اس سخت خط میں بھی ہے جو یزید کو لکھا گیا ہے۔ (دیکھئے کامل ابن الاثیر ج ۳ ص ۵۰/۵۱)

اس روایت سے وہ مطلب نکالنا جو مصنف ”واقعہ کربلا“ نکالنا چاہتے ہیں خود روایت پر بڑا ظلم ہے، مولانا عبدالرشید نعمانی صاحب نے اپنی کتاب ”یزید کی شخصیت“ میں اس موضوع پر اچھی بحث کی ہے۔

(۳) یزید کی وکالت و صفائی: اور یہی بات یہ ہے کہ بس یہی تین باتیں کتاب کی ریڑھ کی ہڈی کی حیثیت رکھتی ہیں، یزید کے بارے میں احادیث، اقوال صحابہ اور امت کے اکابر کیا کہتے ہیں؟ یہ تو ابھی پڑھ لیں گے اور پھر خود ہی اتنی بات تو آپ کو ماننا پڑے گی کہ یزید کے حق میں نرم گوشہ رکھنے والا اور اس کی صفائی پیش کرنے والا منحرف اور گمراہ ہی ہو سکتا ہے۔ مغالطہ یہ چل رہا ہے کہ اس سلسلہ کے مسائل میں بس دو مسلک پائے جاتے ہیں اور دو ہی فرقے اور گروہ ہیں، ایک اہل سنت اور ایک اہل تشیع۔ لہذا اہل بیت کے معاملہ میں ذرا بھی غلو ہوا تو شیعیت شروع ہو جائے گی، ہاں اگر اہل بیت کو غلط بتایا جائے، ان کے دشمنوں کو سراہا جائے، اور ان کی صفائی پیش کی جائے تو کچھ بھی بات نہیں، اہل سنت میں یہ رائے بھی معتبر ہے، یہ وہ بیچ در بیچ مغالطہ ہے جس میں بعض اچھے خاضے مولوی اور بڑے مدارس کے فارغین مبتلا نظر آتے ہیں، اور اس سے اندازہ ہوتا ہے کہ صحیح مسلک کے بارے میں بعض سند یافتہ علماء بھی کیسی کیسی غفلتوں کے شکار ہیں، امر واقعہ یہ ہے کہ اس سلسلہ میں تین گروہ ہیں:

(۱) ایک شیعہ (۲) دوسرا اہل سنت (۳) تیسرا ناصبی۔

شیعہ اور ناصبی دوسروں پر ہیں، اور اہل سنت راہ اعتدل پر قائم ہیں، اہل سنت کے اقوال تو میں تفصیل سے آگے دے رہا ہوں، شیعیت اور ناصبیت کی علامتیں ذکر کر دینا ضروری سمجھتا ہوں، تاکہ ناصبیوں کو اہل سنت نہ سمجھا جائے اور انہیں ناصبیوں کے خانہ بی میں رکھا جائے۔

علاماتِ شیعیت

(۱) شیخین حضرت ابو بکر صدیق اور حضرت عمر فاروق رضی اللہ عنہما سے نفرت۔

(۲) سب و تکفیر صحابہ۔

(۳) عقیدہ تحریفِ قرآن، ائمہ اثنا عشر کی عصمت پر ایمان۔

(۴) بغیر خُف (موزے) کے پیروں پر مسح۔

ان میں سے کسی بات کا اگر کوئی شخص مرتکب ہے، تو وہ شیعہ ہے جس کا اہل سنت سے کوئی تعلق نہیں۔

علاماتِ ناصبیت

(۱) حضرت علی رضی اللہ عنہ کے خلاف دل میں جذبات، حضرت معاویہ رضی اللہ عنہ کو ان کے مقابلہ میں برحق سمجھنا، یا حضرت معاویہؓ کو ان کے ہم پلہ قرار دینا، یا حضرت علیؓ کی خلافت کو منعقد نہ ماننا۔

(۲) حضرت حسین رضی اللہ عنہ کو باغی قرار دینا، ان کی شہادت کو باغیوں کا قتل قرار دینا۔

(۳) یزید کی صفائی پیش کرنا اور اس کی وکالت کرنا۔

(۴) اہل بیت سے دل میں پُر خاش رکھنا، اور ان کے بارے میں حضور صلی اللہ علیہ وسلم کی ہدایات کا پاس و لحاظ نہ کرنا۔

(۵) بنی امیہ کے ظالموں کی تعریف کرنا، یا ان کی مذمت کو ناپسند کرنا۔

(۶) ناصبیوں کی تحریرات اور اقوال پر اعتماد کرنا اور ان کو اہل سنت کا نمائندہ ثابت کرنا۔

شیعوں اور ناصبیوں کی پہچان کے بعد اب اہل سنت کی اگر صحیح پہچان حاصل کرنا چاہتے ہیں، تو ذیل کا مضمون ملاحظہ فرمائیں اور پھر خود ہی فیصلہ فرمائیں کہ مصنف کتاب

”واقعہ کر بلا“ اور ان کی پیٹھ ٹھونکنے والے کس زمرہ میں نظر آتے ہیں، یہاں تو خیر حجت بازی کی دنیا ہے قلم سے غلط کو صحیح بھی دکھایا جاسکتا ہے، لیکن کل قیامت کے میدان میں جو لوگ یزید اور اعوان یزید کے وکیل ہیں، وہ حضور اکرم صلی اللہ علیہ وسلم، حضرت علی رضی اللہ عنہ، اور حضرات حسنین رضی اللہ عنہما کے سامنے آئیں گے، تو انہیں معلوم ہو جائے گا کہ یہ حجت بازی کتنی مہنگی پڑی، اللہ تعالیٰ حضور اکرم صلی اللہ علیہ وسلم کی بے التفاتی سے محفوظ فرمائیں۔

قبل اس کے کہ علمائے حقانی کے صحیح موقف کا تذکرہ کیا جائے، اہل سنت کی بعض علامات تکمیل فائدہ کے لیے ذیل میں درج کی جا رہی ہیں۔

- (۱) شیخین حضرت ابو بکر صدیق اور حضرت عمر فاروق رضی اللہ عنہما کی تعظیم و توقیر کرنا۔
- (۲) حضرت عثمان اور حضرت علی رضی اللہ عنہما سے محبت و عقیدت رکھنا۔
- (۳) حضرت علیؑ کی خلافت کے زمانہ میں حضرت معاویہؓ کو باغی سمجھنا، کیونکہ احادیث صحیحہ میں اس کا تذکرہ آیا ہے۔

(۴) تمام صحابہ کو عدول ماننا، اس امکان کے ساتھ کہ ان سے اجتہادی غلطیاں ہو سکتی ہیں

(۵) حضرت حسن رضی اللہ عنہ کی صلح کے بعد حضرت معاویہ رضی اللہ عنہ کو پہلا بادشاہ ماننا۔

(۶) حضرت حسین رضی اللہ عنہ کی عظمت اور عظیم قربانی کا اعتراف کرنا اور ان کی شہادت

کا یقین رکھنا

(۷) یزید اور اعوان یزید کو ظالم، ناخلف اور فاسق ماننا۔

مصحفی ہم تو سمجھتے تھے کہ ہوگا کوئی زخم پر ترے دل میں بڑا کام رفو کا نکلا

ماہنامہ ”الفرقان“ کی مئی، جون ۱۹۹۱ء کی مشترکہ اشاعت میں مولانا عتیق الرحمن

سنجلی کی ایک تصنیف ”واقعہ کر بلا اور اس کا پس منظر“ کا مقدمہ اس تمہید کے ساتھ شائع ہوا

ہے کہ کتاب نئے اسلامی سال کی شروعات سے پہلے منظر عام پر آجائے گی، مقدمہ میں مصنف

کتاب نے بتایا ہے کہ ۷۳ سال پہلے ایک مضمون لکھا گیا تھا، اس وقت کے کسی مصری

مصنف کی کسی کتاب کی روشنی میں ”واقعہ کر بلا“ کے عنوان سے ایک مضمون ذی الحجہ ۱۳۷۲ھ کے الفرقان میں دے دیا گیا تھا، ۱۹۸۶ء میں والد صاحب نے حکم دیا کہ وہ مضمون کتابی شکل میں چھپ جانا چاہئے، لیکن علم و خیالات ۳۷ برس پہلے کے مقابلہ میں بہت بدل چکے تھے، اس لئے محسوس ہوا کہ مضمون نئے سرے سے لکھا جائے، مضمون اس وقت سے معرکہ انگیز تھا کہ اس میں دو انکشافات کئے گئے تھے:-

- (۱) ایک یہ کہ حضرت حسین رضی اللہ عنہ ”باغی“ تھے۔
- (۲) دوسرے یہ کہ انہوں نے عمر بن سعد کے سامنے دمشق جا کر یزید کے ہاتھ میں ہاتھ دینے کی تیاری ظاہر کی تھی۔

اور ۳۷ سالہ علم و تحقیق کے بعد لفظ ”بغاوت“ کے استعمال پر اور زیادہ اطمینان ہوا، اور پورے مسئلہ پر ایک نئے غور فکر کا دروازہ کھل گیا ہے۔

اس آغاز کا انجام تو ظاہر ہی ہے کہ یزید، امام عادل اور صالح و متقی خلیفۃ السلیمین اور امیر المومنین تھا، اور حضرت حسینؑ ایک سادہ لوح، جلد باز اور مشتعل مزاج لیڈر تھے جنہوں نے بلا وجہ علم بغاوت بلند کر دیا، یہ وہ اصل حقیقت ہے جو شیعہ اثرات کی وجہ سے مستور رہی ہے! اب جبکہ شیعہ اثرات ختم ہوئے تو حقیقت منکشف ہو گئی، یہ شیعہ اثرات اتنے خفیہ اور جراثیمی تھے کہ ان سے مجددین و مصلحین امت، علماء حق اور داعیان دین بھی محفوظ نہ رہ سکے، اور سب ہی حضرت حسینؑ کی محبت میں ایسا سرشار ہوئے کہ حقائق فراموش کرتے گئے۔

بعض لوگوں کو ”مرض الشیعہ“ لاحق ہو جاتا ہے، تو ہر جگہ ان کو تشیع کے اثرات نظر آنے لگتے ہیں، پھر نہ صرف شرکی نسبت وہ ان کی طرف کرتے ہیں ”خیر“ کے پھیلنے میں بھی انہی کا ہاتھ نظر آنے لگتا ہے، اس لئے لازم آمد خیر بھی شر بن جاتا ہے، وہ اموی اور عباسی دور کے مظالم بھول جاتے ہیں اور ”ظالموں“ کے خلاف اٹھ کھڑے ہونے والے انہیں ظالم و باغی نظر آنے لگتے ہیں، حکام پرستی بھی عجیب مصیبت ہے۔ کیا ایسا تو نہیں کہ تشیع کے اثرات سے بھاگنے کے لئے پناہ ”اموی“ ظالم حکمرانوں کی لے لی گئی ہو۔

بہر حال تفصیلی بحث تو اس موضوع پر آئے گی اور حدیث و سیر اور تاریخ پر محتقانہ نظر رکھنے والے لکھیں گے میں تو یہاں پر صرف مقدمہ کے جواب میں ایک مقدمہ یا تمہیدی تحریر کر رہا ہوں، تاکہ ”معرکہ انگیز“ آراء کا جو شیش محل تعمیر کیا گیا ہے، دیکھا جائے کہ اس میں کتاب و سنت، صحابہ و تابعین اور محقق علماء اور تاریخ اسلام کے عظیم مجددین کا مشورہ شامل ہے، یا یہ کسی دوسری سازش کا نتیجہ ہے، اور تشیع و ناصبیت کی پرانی رنجش کا منفی تاثر ہے، جس نے علم و تحقیق کا جامہ پہن لیا ہے۔

حضرت حسین رضی اللہ عنہ کی سوانح پر ایک نظر اور یزید احادیث نبوی، محدثین، علماء محققین اور مجددین امت کی آراء کی روشنی میں

حضرت حسین رضی اللہ عنہ

۵ شعبان المعظم ۴ھ کو ولادت ہوئی، حضور صلی اللہ علیہ وسلم کو ان سے بہت محبت تھی، حضور صلی اللہ علیہ وسلم سے صورت میں سب سے زیادہ مشابہ تھے، حضور اکرم صلی اللہ علیہ وسلم کو حضرات حسینؑ سے بڑی محبت تھی، آپ صلی اللہ علیہ وسلم نے اپنے کاندھے پر ان کو بٹھایا، اپنے ساتھ سواری پر سوار کرایا، اور ارشاد فرمایا: یہ دونوں دنیا میں میرے پھول ہیں، اور فرمایا: اے اللہ میں ان سے محبت کرتا ہوں تو بھی ان سے محبت فرما، اور ان کو نو جوانانِ جنت کا سردار فرمایا۔

حضرت عثمان رضی اللہ عنہ کے زمانہ میں ۳۰ھ کو طبرستان کے جہاد میں شریک ہوئے ۳۵ھ میں حضرت عثمانؓ کے محاصرہ کے وقت سپاہی بن کر ان کے مکان کی حفاظت کی۔

حضرت علی رضی اللہ عنہ کے زمانہ میں خوارج کی سرکوبی میں نمایاں کردار ادا کیا،

قسطنطنیہ کی جنگ میں شریک ہوئے، حضرت معاویہؓ نے ان کے بارے میں وصیت کی تھی۔
 اما الحسين فان اهل العراق لا يدعونہ حتی یخرج فان خرج علیک،
 فظفرت بہ فاصفح عنہ، فان لہ رحماً ماسماً وحقاً عظیماً (تاریخ طبری)
 جہاں تک حسینؓ کا تعلق ہے، تو عراق والے ان کو کال کر چھوڑیں گے، اگر وہ
 تمہارے خلاف کھڑے ہوں، اور تم کو ان پر غلبہ حاصل ہو، تو ان سے درگزر کا معاملہ کرنا، کیونکہ
 ان کا قریبی رشتہ اور بڑا حق ہے۔

۵۶ھ میں جب یزید کی بیعت لی جانے لگی تو حضرت عبدالرحمن بن ابی بکرؓ نے کہا تھا :

ماہی الاہرقلیۃ یہ تو ہر قل والا طریقہ ہے۔

اور حضرت حسینؓ کسی طرح بیعت کے لئے تیار نہ ہوئے۔

۶۰ھ میں حضرت معاویہ رضی اللہ عنہ کی وفات ہوئی، یزید حاکم ہو گیا اس نے مدینہ
 میں اپنے گورنر ولید بن عقبہ کو اپنے لیے بیعت لینے کا حکم دیا، حضرت حسینؓ مکہ مکرمہ روانہ
 ہو گئے، ادھر اہل کوفہ کے خطوط آرہے تھے، آپ نے مسلم بن عقیل کو تحقیق حال کے لئے کوفہ
 روانہ کیا۔

مسلم بن عقیل نے ابن عوسجہ، پھر ہانی بن عقیل کے مکان پر قیام کیا، اور حضرت حسینؓ
 کو خط لکھا کہ آپ آجائیں، بارہ ہزار افراد آپ کی نصرت کے لئے تیار ہیں۔

یزید نے ان حالات کی خبر پا کر نعمان بن شرحبیل کو کوفہ کی گورنری سے ہٹا کر
 عبید اللہ بن زیاد کو گورنر بنادیا۔

مسلم بن عقیل کو ابن زیاد نے بے دردی کے ساتھ شہید کر دیا، حضرت حسینؓ ادھر
 کوفہ پہنچ چکے تھے، ان کے ہمراہ اسی (۸۰) سے زیادہ افراد تھے، عراقی فوج جو عمر بن سعد
 کی سرکردگی میں تھی، چار ہزار افراد پر مشتمل تھی۔

بدھ کے روز دس محرم الحرام ۶۱ھ کو جنگ شروع ہوئی، سفیان بن انس نخعی نے
 آپؓ کو شہید کر دیا، اور خولیٰ بن یزید اصبحی نے سراقدس کو جسم اطہر سے جدا کر دیا۔

شہادت ہے مطلوب و مقصود مومن نہ مالی غنیمت نہ کشور کشائی

یزید احادیث نبویہ کی روشنی میں

حضرت ابو ہریرہ رضی اللہ عنہ روایت فرماتے ہیں:-

حفظت عن رسول اللہ ﷺ - وعائین، أما أحدهما فبئس، وأما الآخر فلو بئس قطع هذا البلعوم۔

میں نے رسول اللہ صلی اللہ علیہ وسلم سے علم کے دو خزانے محفوظ کئے ہیں، ان میں سے ایک خزانہ کو تو میں نے لٹا دیا، اور اگر دوسرے کو لٹا دوں، تو میری گردن کاٹ دی جائے۔

المراد به على الصحيح من أقوال العلماء علم الفتن والواقعات التي وقعت بعد وفاته عليه الصلاة والسلام، من شهادة عثمان، وشهادة الحسين، وغير ذلك،

وتعيين أسماء أصحابها من غلمان بني أمية، وفتيانهم (شرح تراجم ابواب بخاری)

علماء کے صحیح قول کے مطابق اس علم سے مراد فتنوں اور ان واقعات کا علم ہے جو وفات نبوی کے بعد پیش آئے، جیسے حضرت عثمانؓ اور حضرت حسینؓ کی شہادت وغیرہ، اور بنی امیہ کے نوجوانوں اور لونڈوں کے ناموں کی تعیین۔

یہی بات امام ابن تیمیہؒ نے منہاج السنہ (ج ۲ ص ۱۷۸) میں کہی ہے، حافظ ابن حجرؒ کہتے ہیں:-

وحمل العلماء الوعاء الذي لم يئس على الاحاديث التي فيها تعيين أسامي أمراء السوء وأحوالهم وزمنهم، وقد كان أبو هريرة يكتفي عن بعضهم ولا يصرح به خوفا على نفسه منهم كقوله:

”أعوذ بالله من رأس الستين وإمارة الصبيان، يشير إلى خلافة يزيد بن معاوية، لأنها كانت سنة ستين من الهجرة، واستجاب الله دعاء أبي هريرة فمات قبلها بسنة۔ (فتح الباری ج ۱ ص ۱۹۳)

علمائے کرام نے علم کے اس خزانہ کو ان احادیث پر محمول کیا ہے، جن میں بدترین

امراء کے نام، حالات، اور زمانوں کی تعیین کی گئی ہے، حضرت ابوہریرہ رضی اللہ عنہ ان میں سے بعض کی طرف اشارہ فرماتے تھے، اور قتل کے خوف سے صراحۃً نہیں کہتے تھے، حضرت ابوہریرہ رضی اللہ عنہ فرمایا کرتے تھے۔

”میں ساٹھ کی دہائی اور لونڈوں کی حکومت سے خدا کی پناہ مانگتا ہوں۔“

ان کا اشارہ یزید بن معاویہؓ کی حکومت کی طرف ہے، اس لئے کہ وہ ۶۰ھ میں واقع ہوئی، اور اللہ جل شانہ نے حضرت ابوہریرہ رضی اللہ عنہ کی دعا قبول فرمائی اور ۶۰ھ سے ایک سال قبل ان کا انتقال ہو گیا۔

حضرت ابوہریرہؓ کی دوسری حدیث:-

”هلاک أمتی علی یدی غلعة من قریش“

میری امت کی ہلاکت قریش کے بعض لونڈوں کے ہاتھوں ہوگی۔

امام احمد ابن حنبلؒ اپنی کتاب مسند میں روایت کرتے ہیں:

”هلاک أمتی علی یدی غلعة سفهاء من قریش“

میری امت کی ہلاکت قریش کے نادان لونڈوں کے ہاتھوں ہوگی۔

محدث جلیل ابن ابی شیبہؒ روایت کرتے ہیں:

”ان أبا هريرة كان يمشي في السوق، ويقول اللهم لاتدركني سنة مستين،

ولا امارة الصبيان“

حضرت ابوہریرہ رضی اللہ عنہ بازار سے گذرتے ہوئے کہا کرتے تھے: اے اللہ

مجھے سنہ ۶۰ھ اور لونڈوں کی حکومت سے بچا۔

حافظ ابن حجرؒ اس کی تشریح کرتے ہوئے فرماتے ہیں:

وفي هذا إشارة إلى أن أول الأغيلة، كان في سنة مستين وهو كذلك فان يزيد بن

معاوية استخلف فيها، وبقي إلى سنة أربع وستين فمات۔ (فتح الباری ج ۱۳ ص ۸)

اس میں اس طرف اشارہ ہے کہ ان نادان لونڈوں میں سب سے پہلا ۶۰ھ میں

ہوگا، اور ایسا ہی ہوا، کیوں کہ یزید بن معاویہ اس سنہ میں خلیفہ بنایا گیا اور ۶۴ھ تک زندہ رہ کر مر گیا۔ ایک روایت میں انہوں نے فرمایا:

قال لی رسول اللہ ﷺ أعیذك بالله من إمارة السفهاء قال وما ذاك يا رسول الله؟ قال أمراء سيكونون من بعدی من دخل علیهم فصدقهم وأعانهم علی ظلمهم، فلیسوا منی ولست منهم، ولن یردوا علی الخوض۔ (ترمذی نسائی)

رسول اللہ صلی اللہ علیہ وسلم نے مجھ سے فرمایا: میں تمہیں نادانوں کی حکومت سے خدا کی پناہ میں دیتا ہوں، حضرت کعبؓ نے دریافت کیا اس کا کیا مطلب؟ فرمایا ایسے امراء و حکام ہوں گے جو میرے بعد آئیں گے، جو ان کے پاس جائے گا، اور ان کے جھوٹ کی تصدیق کرے گا اور ان کے ظلم میں مددگار ہوگا اس کا مجھ سے کوئی تعلق نہیں، میرا اس سے کوئی تعلق نہیں، اور وہ میرے پاس خوض کوثر پر حاضر نہ ہو سکے گا۔

حافظ ابن حجرؒ حدیث پر کلام کرتے ہوئے فرماتے ہیں:-

”والذی یراہ أن المذکورین من جملتهم، وأن أولهم یزید کما دل علیہ حدیث أبی ہریرۃ (من ذکر) رأس الستین وإمارة الصبیان فإن یزید کان غالباً ینزع الشیوخ من إمارة البلدان، الکبار ویولیها الأصاغر من أقاربہ۔

ظاہر ہے کہ جن حکام کا تذکرہ کیا گیا وہ ایسے ہی حکام تھے ان میں پہلا یزید ہے، جس کی دلیل حضرت ابو ہریرہؓ کی حدیث ہے جس میں سنہ ۶۰ھ اور لونڈوں کی حکومت سے پناہ مانگی گئی ہے، کیونکہ یزید نے مختلف علاقوں کی گورنری، بزرگوں سے چھین کر اپنے خورد اور نوجوان اقرباء کو سونپ دی۔

حضرت عبداللہ بن عمرؓ کی رائے

شمس الائمہ سرخسیؒ نے ”شرح سیر کبیر“ میں لکھا ہے:-

وقدر وی أنه لما ولی یزید بن معاویۃ، قال ابن عمر۔ ان یکن خیر أشکرنا وإن یکن بلاء صبرنا، ثم قرأ قوله تعالیٰ ”فإن تولوا، فإنما علیہ ما حمل، وعلیکم ما حملتم

ہوگا، اور ایسا ہی ہوا، کیوں کہ یزید بن معاویہ اس سنہ میں خلیفہ بنایا گیا اور ۶۴ھ تک زندہ رہ کر مر گیا۔ ایک روایت میں انہوں نے فرمایا:

قال لی رسول اللہ ﷺ أعیذك بالله من إمارة السفهاء قال وما ذاك يا رسول الله؟ قال أمراء سيكونون من بعدی من دخل علیهم فصدقهم وأعانهم علی ظلمهم، فلیسوا منی ولست منهم، ولن یردوا علی الخوض۔ (ترمذی نسائی)

رسول اللہ صلی اللہ علیہ وسلم نے مجھ سے فرمایا: میں تمہیں نادانوں کی حکومت سے خدا کی پناہ میں دیتا ہوں، حضرت کعبؓ نے دریافت کیا اس کا کیا مطلب؟ فرمایا ایسے امراء و حکام ہوں گے جو میرے بعد آئیں گے، جو ان کے پاس جائے گا، اور ان کے جھوٹ کی تصدیق کرے گا اور ان کے ظلم میں مددگار ہوگا اس کا مجھ سے کوئی تعلق نہیں، میرا اس سے کوئی تعلق نہیں، اور وہ میرے پاس خوض کوثر پر حاضر نہ ہو سکے گا۔

حافظ ابن حجرؒ حدیث پر کلام کرتے ہوئے فرماتے ہیں:-

”والذی یراہ أن المذکورین من جملتهم، وأن أولهم یزید کما دل علیہ حدیث أبی ہریرۃ (من ذکر) رأس الستین وإمارة الصبیان فإن یزید کان غالباً ینزع الشیوخ من إمارة البلدان، الکبار ویولیها الأصاغر من أقاربہ۔

ظاہر ہے کہ جن حکام کا تذکرہ کیا گیا وہ ایسے ہی حکام تھے ان میں پہلا یزید ہے، جس کی دلیل حضرت ابو ہریرہؓ کی حدیث ہے جس میں سنہ ۶۰ھ اور لونڈوں کی حکومت سے پناہ مانگی گئی ہے، کیونکہ یزید نے مختلف علاقوں کی گورنری، بزرگوں سے چھین کر اپنے خورد اور نوجوان اقرباء کو سونپ دی۔

حضرت عبداللہ بن عمرؓ کی رائے

شمس الائمہ سرخسیؒ نے ”شرح سیر کبیر“ میں لکھا ہے:-

وقدر وی أنه لما ولی یزید بن معاویۃ، قال ابن عمر۔ ان یکن خیر أشکرنا وإن یکن بلاء صبرنا، ثم قرأ قوله تعالیٰ ”فإن تولوا، فإنما علیہ ما حمل، وعلیکم ما حملتم

روایت میں آتا ہے کہ جب یزید بن معاویہؓ کو خلیفہ بنایا گیا، تو حضرت ابن عمرؓ نے فرمایا، اگر وہ بہتر ہوگا تو ہم شکر ادا کریں گے، اگر مصیبت ہوگا تو ہم صبر کریں گے، اس کے بعد یہ آیت پڑھی (ترجمہ) اگر تم روگردانی کرتے ہو تو یاد رکھو کہ ان ہی پر ان کا بوجھ ہے اور تم پر تمہارا بوجھ ہے۔

حضرت ابن عمرؓ کا موقف

سمعت عبد الله بن عمر رضی اللہ عنہما وسأله رجل عن المحرم قال شعبة أحسبه عن قتل الذباب، فقال أهل العراق يسألون عن قتل الذباب! وقد قتلوا ابن بنت رسول الله ﷺ!! وقال النبي ﷺ هماري حانتاي من الدنيا۔ (صحيح البخاري مناقب الحسن والحسين)

حضرت عبد اللہ بن عمرؓ سے ایک شخص نے سوال کیا کہ حالت احرام میں اگر کوئی مکھی مارے تو اس کا کیا حکم ہے؟ تو انہوں نے (غضب ناک ہو کر) فرمایا، عراق والے مکھی مارنے کے بارے میں سوال کرتے ہیں، حالانکہ ان ظالموں نے نواسہ رسول صلی اللہ علیہ وسلم کو شہید کر دیا، اور حضور صلی اللہ علیہ وسلم فرمایا کرتے تھے کہ حسنؓ و حسینؓ میرے دنیا کے پھول ہیں۔

مشکوہ شریف میں ام الفضلؓ بنت الحارث اور حضرت ابن عباسؓ سے حضور اکرم صلی اللہ علیہ وسلم کا خواب شہادت حسینؓ کے سلسلہ میں منقول ہے۔

یزید کے بارے میں علماء امت کے بیانات:-

امام جصاص حنفی نے احکام القرآن میں یزید کو ”اللعین“ کہا ہے، صدر الاسلام بزدویؒ تحریر فرماتے ہیں:

وأما يزيد بن معاوية، فقد كان ظالماً، ولكن هل كان كافراً أتكلم الناس فيه۔

یزید بن معاویہ ظالم تھا لیکن کافر تھا یا نہیں، اس میں مختلف رائیں ہیں۔

حافظ ابن حزم اندلسی نے اپنی مشہور کتاب ”جمہرۃ انساب العرب“ میں یزید کے کردار پر نہایت مختصر مگر جامع تبصرہ کیا ہے۔

”ویزید امیر المومنین، وکان قبیح الآثار فی الاسلام، قتل أهل المدينة وأفضل الناس وبقية الصحابة۔ رضی اللہ عنہم۔ يوم الحزوة فی آخر دولته، وقتل الحسين رضی اللہ عنہ وأهل بيته فی اول دولته وحاصر ابن الزبير رضی اللہ عنہ فی المسجد الحرام، واستخف بحرمة الكعبة والاسلام، فأما الله فی تلك الأيام، قد كان غزا فی أيام أبيه القسطنطينية وحاصرها۔ (ص ۱۱۲۔ طبع مصر ۱۳۸۲)

اور یزید ”امیر المومنین“ جس کے اسلام میں بڑے سیاہ کارنامے ہیں اس نے اپنی سلطنت کے آخری دور میں ”حرہ کے دن اہل مدینہ اور ان کے بہترین اشخاص اور بقیہ صحابہ رضی اللہ عنہم کو قتل کیا، اور اپنے عہد حکومت کے اوائل میں حضرت حسینؑ اور ان کے اہل بیت کو قتل کیا، اور مسجد حرام میں حضرت عبد اللہ بن زبیرؑ کا محاصرہ کر کے کعبہ اور اسلام کی بے حرمتی کی، پھر اللہ تعالیٰ نے انہی دنوں اس کو موت کا مزہ چکھا دیا، اس نے اپنے باپ کے عہد میں قسطنطنیہ کی جنگ میں شرکت کی تھی اور اس کا محاصرہ کیا تھا۔

اور ایک دوسری جگہ فرماتے ہیں:

یزید نے مدینہ نبوی، حرم رسول صلی اللہ علیہ وسلم، اور مکہ معظمہ کی طرف جو اللہ تعالیٰ کا حرم ہے اپنی فوجیں لڑنے کے لئے بھیجیں، چنانچہ حرہ کی جنگ میں مہاجرین اور انصار جو باقی رہ گئے تھے، ان کا قتل عام کیا، یہ حادثہ فاجعہ بھی اسلام کے بڑے مصائب میں شمار ہوتا ہے، کیونکہ افاضل مسلمین، بقیہ صحابہ اور اکابر تابعین میں بہترین مسلمان اسی جنگ میں کھلے دھاڑے ظلماً قتل کر دیئے گئے، اور گرفتار کر کے ان کو شہید کر دیا گیا، یزیدی لشکر کے گھوڑے رسول اللہ صلی اللہ علیہ وسلم کی مسجد میں جولانی دکھاتے رہے، اور ”ریاض الجنۃ“ میں

آنحضرت صلی اللہ علیہ وسلم کی قبر اور آپ کے منبر مبارک کے درمیان لید کرتے اور پیشاب کرتے رہے، ان دنوں مسجد نبویؐ میں کسی ایک نماز کی بھی جماعت نہ ہو سکی، اور نہ بجز حضرت سعید بن المسیبؓ کے وہاں کوئی فرد موجود تھا، انہوں نے مسجد نبویؐ کو بالکل نہ چھوڑا، اگر عمر و بن عثمان بن عفان، اور مروان بن الحکم (یزید کے سالار لشکر) مجرم مسلم بن عقبہ کے سامنے یہ شہادت نہ دیتے کہ یہ تو دیوانہ ہے، تو وہ ان کو بھی ضرور مار ڈالتا، اور اس نے اس حادثہ میں لوگوں کو اس پر مجبور کیا کہ وہ یزید بن معاویہؓ سے اس شرط پر بیعت کریں کہ وہ اس کے غلام ہیں، چاہے وہ ان کو بیچے، چاہے آزاد کرے، اور جب اس کے سامنے ایک صاحب نے یہ بات رکھی کہ ہم قرآن اور سنت رسول صلی اللہ علیہ وسلم کے حکم کے مطابق بیعت کرتے ہیں، تو اس نے ان کے قتل کا حکم دیا اور ان کو گرفتار کر کے فوراً قتل کر دیا گیا، اس مجرم (مسلم بن عقبہ) نے اسلام کی بڑی بے عزتی کی، مدینہ منورہ میں تین دن برابر لوٹ مار کا سلسلہ جاری رہا، رسول اللہ صلی اللہ علیہ وسلم کے صحابہ کو ذلیل کیا گیا، ان پر دست درازی کی گئی اور ان کے گھروں کو لوٹا گیا (مدینہ طیبہ کو تباہ و تاراج کرنے کے بعد) یہ فوج مکہ معظمہ شرفہا اللہ تعالیٰ کی طرف چل پڑی وہاں جا کر مکہ معظمہ کا محاصرہ کیا گیا، اور بیت اللہ پر منجنیق سے سنگباری کی گئی، یہ کام حصین بن نمیر کی سرکردگی میں شام کے لشکروں نے انجام دیا، جس کی وجہ یہ تھی کہ مجرم بن عقبہ مری کو تو جنگِ حرہ کے تین دن بعد ہی موت نے آدبو چا تھا، اب اس کی جگہ سارا لشکر حصین بن نمیر کے تحت ہو گیا تھا، اللہ تعالیٰ نے یزید کو بھی اسی طرح دھر پکڑا جس طرح وہ غالب قدرت والا پکڑا کرتا ہے، چنانچہ وہ بھی واقعہ حرہ کے بعد تین ماہ سے کم اور دو ماہ سے زائد کی مدت میں موت کے منہ میں چلا گیا، اور یزیدی لشکر مکہ معظمہ سے واپس چلا گیا، یزید کی موت ۱۵ / ربیع الاول ۶۳ھ کو واقع ہوئی، اس وقت اس کی عمر کچھ اوپر تیس سال تھی، اس کی ماں کا نام میسون کلبیہ تھا، یزید کی مدت حکمرانی کل تین سال آٹھ ماہ اور کچھ دن تھی۔

تاریخ اسلام اور اسماء الرجال کے امام علامہ ذہبیؒ "سیر اعلام النبلاء" میں فرماتے ہیں:

"یزید بن معاویہ کان ناصباً فظاً غلیظاً جلفاً يتناول المسكر، ويفعل

المنکر، فتح دولہ بقتل الحسین۔ رضی اللہ عنہ۔ واختهما بوقعة الحرة لمقتله الناس ولم يبارك في عمره“

یزید بن معاویہ نامی، درشت مزاج، بداخلاق، تا تربیت یافتہ تھا، منشیات کا استعمال کرتا تھا، منکرات کا مرتکب تھا، اس نے اپنی حکومت حضرت حسین رضی اللہ عنہ کو قتل کر کے شروع کی، اور واقعہ حرہ پر ختم کی، اس لئے لوگوں کے دلوں میں اس کے خلاف نفرت بیٹھ گئی اور اس کی عمر میں برکت نہ ہو سکی۔

امام ذہبی میزان الاعتدال میں لکھتے ہیں:-

قال أحمد: لا ينبغي ان يروى عنه۔

امام احمد بن حنبلؒ فرماتے ہیں اس سے روایت نہیں کرنا چاہئے۔

امام ابن تیمیہؒ اپنے فتاویٰ میں لکھتے ہیں:-

قيل لأحمد بن حنبل: أتكتب الحديث عن يزيد بن معاوية، قال: لا ولا كرامة!

أوليس هو الذي فعل بأهل المدينة ما فعل۔ (فتاویٰ ابن تیمیہ ج ۳ ص ۴۱۲)

امام احمدؒ سے پوچھا گیا کہ آپ یزید بن معاویہ سے حدیث لیتے ہیں، فرمایا نہیں وہ

اس عزت کا مستحق نہیں ہے، کیا وہی نہیں جس نے اہل مدینہ پر ظلم ڈھایا۔ (فتاویٰ ابن تیمیہ ج ۳ ص

۴۲)

قال صالح بن احمد بن حنبل، قلت لأبي إن قوما يقولون: أنهم يحبون

يزيد، قال يا بني وهل يحب يزيد أحد يؤمن بالله واليوم الآخر؟ فقلت يا أبت فلماذا لا

تلعنه! قال يا بني! ومتى رأيت أباك يلعن أحدا۔ (فتاویٰ ابن تیمیہ ج ۳ ص ۴۱۷)

امام احمد بن حنبلؒ کے صاحبزادے صالح کہتے ہیں، میں نے والد صاحب سے عرض

کیا کہ بعض لوگ کہتے ہیں کہ انہیں یزید سے محبت ہے، فرمایا کہ بیٹے! کیا کوئی مومن جے

اللہ اور آخرت پر ایمان ہو یزید سے محبت کر سکتا ہے! میں نے عرض کیا کہ آپ اس پر لعنت

کیوں نہیں کرتے، فرمایا کہ تم نے کب دیکھا کہ میں نے کسی پر لعنت کی ہو۔
تفسیر مظہری میں ہے:-

قال احمد: يا بنی ہل یسوغ لمن یؤمن بالله والیوم الآخر أن یحب یزید، ولم
لا یلعن رجل لعنه الله فی کتابه، قلت یا أبت! این لعن الله یزید فی کتابه، قال حیث قال: "فهل
عسیتم إن تولیتهم أن تفسدوا فی الارض وتقطعوا أرحامکم اولئک الذین لعنهم
الله فأصمهم وأعمی ابصارهم۔ (آیت کا حوالہ)

امام احمد بن حنبلؒ نے فرمایا: بیٹے کیا ممکن ہے کہ جو اللہ اور آخرت پر ایمان رکھتا ہو،
وہ یزید سے محبت کرے اور اس شخص پر کیوں نہ لعنت کی جائے جس پر اللہ نے اپنی کتاب میں
لعنت بھیجی ہے، میں نے کہا اے میرے والد! اللہ نے اپنی کتاب میں یزید پر کہاں لعنت بھیجی
ہے؟ فرمایا وہاں جہاں اس کا ارشاد ہے کہ کیا تم جب حکمراں بن جاؤ گے تو زمین میں فساد
مچاؤ گے، اور رشتوں ناطوں کو توڑ دو گے، یہ وہ لوگ ہوں گے جن پر اللہ کی لعنت ہے اور جن کو
خدا تعالیٰ نے بہرا کر دیا اور ان کی آنکھوں کی بینائی سلب کر لی ہے،
ایک دوسری جگہ رقمطراز ہیں:

والحسین رضی الله عنه أکرمه الله تعالى بالشهادة فی هذا الیوم، وأهان
بذلک من قتله وأعان علی قتله أورضی بقتله۔

اللہ تعالیٰ نے حضرت حسین رضی اللہ عنہ کو اس دن شہادت سے سرفراز فرمایا، اور ان
لوگوں کو رسوا اور ذلیل کیا، جنہوں نے ان کو قتل کیا یا قتل میں مدد دی یا ان کے قتل پر راضی
ہوئے۔

علامہ ابن تیمیہؒ فرماتے ہیں:

وأما من قتل الحسين أو أعان علی قتله أورضی بذالک، فعليه لعنة الله
والملئكة والناس أجمعین، لا یقبل الله منه صرفا ولا عدلا، قال: فهل تحبون أهل
البيت؟ قلت محبتهم عندنا فرض واجب، یؤجر علیہ، (فتاویٰ ابن تیمیہ ج ۳ ص ۳۸۷)

جس شخص نے حضرت حسین رضی اللہ عنہ کو شہید کیا، ان کے قتل میں مدد کی، یا ان سے راضی ہوا، ان پر اللہ کے فرشتوں کی اور تمام لوگوں کی لعنت، اللہ تعالیٰ نے ان کے عذاب کو دور کرے گا اور نہ اس کا عوض قبول کرے گا، تو کہنے والے نے کہا تو کیا آپ اہل بیت سے محبت فرماتے ہیں، میں نے کہا ان کی محبت ہمارے نزدیک فرض ہے، واجب ہے، اس پر اجر ملے گا۔

حافظ ابن حجرؒ نے لسان المیزان میں لکھا ہے :-

یزید بن معاویہ بن ابی سفیان روى عن أبيه وعنه ابنه خالد وعبد الملك بن مروان، مقدوح في عدالته، وليس بأهل أن يروى عنه۔

یزید نے اپنے باپ سے، اور اس سے اس کے بیٹے خالد نے، اور عبد الملک ابن مروان نے روایت کی ہے، اس کی عدالت مجروح ہے، وہ اس کا مستحق نہیں ہے کہ اس سے روایت کی جائے۔ انہوں نے محدث جلیل ابو یعلیٰ کی مسند سے یہ حدیث بھی نقل کی ہے :

عن أبي عبيدة بن الجراح۔ رضي الله عنه۔ قال قال رسول الله صلى الله عليه وسلم، لا يزال أمر امتي قائما حتى يكون أول من يشلمه رجل من بني أمية يقال له يزید۔

حضرت ابو عبیدہ بن الجراح رضی اللہ عنہ رسول اللہ صلی اللہ علیہ وسلم سے روایت کرتے ہیں : کہ آپ نے فرمایا میری امت درست رہے گی، یہاں تک کہ سب سے پہلے جو اس میں شکاف ڈالے گا، وہ بنی امیہ کا ایک شخص ہوگا جس کا نام یزید ہوگا۔ مشہور مؤرخ و محدث ابن کثیر واقعہ حرہ کی احادیث نقل کرنے کے بعد لکھتے ہیں۔

وقد استدلل بهذا الحديث وأمثاله من ذهب الى الترخيص في لعنة يزید بن معاویہ، وهو رواية عن أحمد بن حنبل، واختارها الخلال، وابوبكر عبدالعزيز والقاضي أبو يعلى، وابنه القاضي أبو الحسين، وانتصر لذلك أبو الفرج بن الجوزی۔

جو حضرات یزید بن معاویہ پر لعنت بھیجنے کے جواز کے قائل ہیں، وہ اس طرح کی

احادیث سے استدلال کرتے ہیں۔

امام احمد بن حنبلؒ کا مسلک بھی ایک روایت میں یہی لہل کیا گیا ہے، خلال ابو بکر عبدالعزیز، قاضی ابویعلیٰ، اور ان کے صاحبزادے قاضی ابوالحسنؒ کا مسلک بھی یہی ہے اور ابن جوزیؒ نے اس کی تائید کی ہے۔

علامہ آلوسی رحمۃ اللہ علیہ علامہ جلال الدین سیوطی رحمۃ اللہ علیہ کا مسلک لہل کرتے ہوئے لکھتے ہیں:

وانا أقول الذي يغلب على ظني، أن الخبيث لم يكن مصدقا برسالة النبي۔ صلى الله عليه وسلم۔ وأن مجموع ما فعل بأهل حرم الله تعالى وأهل حرم النبي عليه الصلاة والسلام، وعشرته الطيبين الطاهرين في الحياة وبعد الممات، وما صدر منه من المخازي ليس بأضعف دلالة على عدم تصديقه، من إلقاء ورقة من المصحف الشريف في قدر، ولا أظن أن أمره كان خافيا على أجلة المسلمين إذ ذلك ولكن كانوا مغلوبين مقهورين۔

اور میں کہتا ہوں کہ میرا گمان غالب ہے کہ وہ خبیث حضور اکرم صلی اللہ علیہ وسلم کی نبوت پر ایمان نہیں رکھتا تھا، اس نے حرم الہی (مکہ مکرمہ) اور حرم نبوی (مدینہ منورہ) کے باشندوں اور نبی صلی اللہ علیہ وسلم کے اہل بیت اطہار کے ساتھ زندگی میں اور موت کے بعد جو کچھ کیا اور جو رسوا کن کارنامے اس نے انجام دیئے، اس کے محروم ایمان ہونے کی قرآن شریف کا کوئی ورق غلاظت میں ڈال دینے سے کم درجہ کی دلیل نہیں ہیں، میں نہیں سمجھتا کہ مسلمانوں کے بڑے حضرات پر یہ بات مخفی تھی، لیکن وہ مجبور و بے بس تھے۔

اکابر کی تشریحات

شیخ عبدالحق محدث دہلوی رحمۃ اللہ علیہ تکمیل الایمان میں یزید کے متعلق لکھتے ہیں:

وبالجمله دے مغضوب ترین است نزد ما، و کار ہا کہ این بد بخت و بے سعادت دریں

امت کردہ ہج کس نہ کردہ، بعد از قتل امام حسینؑ و اہانت اہل بیت لشکر تخریب مدینہ منورہ و قتل اہل آنجا فرستادہ، و بقیہ از صحابہ و تابعین امر بقتل کردہ، و بعد از تخریب مدینہ، امر بانہدام مکہ معظمہ و قتل عبداللہ بن زبیر رضی اللہ عنہ کردہ، وہم در اثنائے این حالت از دنیا بچشم شتافتہ۔ (مس ۱۷ مطبع مجبائی)

خلاصہ یہ ہے کہ در حقیقت وہ (یزید) ہمارے نزدیک مبغوض ترین انسان ہے، جو کام اس بد بخت و محروم سعادت نے اس امت میں کئے ہیں وہ کسی نے نہ کئے، امام حسینؑ کو قتل کرنے اور اہل بیت کی اہانت و تذلیل کے بعد اس نے مدینہ کی تباہی و بربادی اور وہاں کے لوگوں کو قتل کرنے کے لئے بھیجا، صحابہ و تابعین کو قتل کرنے کا حکم دیا، اور مدینہ منورہ کی بربادی کے بعد مکہ معظمہ کی بربادی، اور حضرت عبداللہ بن زبیرؓ کے قتل کا حکم دیا، اور اس حالت میں دنیا سے جہنم رخصت ہوا۔

حضرت مجدد الف ثانیؒ مکتوبات میں فرماتے ہیں:

یزید بد نصیب، بے دولت از زمرہ فسقہ است، توقف در لعنت او ہتا براصل مقرر است کہ شخص معین اگر چہ کافر باشد، لعنت نہ کردہ اند۔ (مکتوبات ج ۳ ص ۲۵۲)

یزید بد نصیب، بد قسمت فاسقوں کے ٹولہ کا ایک فرد ہے، اس پر لعنت بھیجنے میں توقف اس لئے کیا گیا ہے کہ یہ اصول ہے کہ کسی متعین شخص کو چاہے وہ کافر ہو، ملعون نہ کہا جائے۔

اور دوسرے مکتوب میں فرماتے ہیں

اور یزید بد نصیب اصحاب کرام میں سے نہیں ہے، اس کی بد بختی میں کس کو کلام ہے، جو کام اس بد بخت نے کیا، کوئی کافر فرنگ بھی نہیں کر سکتا تھا (مکتوبات مجدد، دفتر اول جلد اول مکتوب ۵۳ ص ۱۸۳ مطبع ادارہ مجددیہ کراچی پاکستان)

حضرت شاہ ولی اللہ دہلویؒ ”حجۃ اللہ البالغہ“ بحث فتن میں ثم ”ینشأ دعاة الضلال“

کی تشریح کرتے ہوئے لکھتے ہیں:

”ودعاة الضلال يزيد بالشام، ومختار بالعراق، داعيا ضلالة“

مگر اہی کی دعوت دینے والوں میں شام میں یزید اور عراق میں مختار تھا۔

قرن اولیٰ میں بعض لوگ بالاتفاق منافق اور فاسق تھے، جن میں حجاج، یزید بن

معاویہ اور مختار کا نام لیا جاسکتا ہے۔“

حضرت شاہ عبدالعزیزؒ صاحب کی رائے مولانا سلامت اللہ صاحب ”تحریر الشہادتین“ میں بیان کرتے ہیں:

دریں شکے نیست کہ یزید پلید آمروراضی و مستبشر از قتل بود، ہمیں است مذہب مختار

جمہور اہل سنت والجماعت، ولہذا لعن آل ملعون بہ حجّ مجمع قاطعہ و براہین ساطعہ ثابت کردہ۔

اس میں شک نہیں کہ یزید پلید حضرت حسینؑ کے قتل کا حکم دینے والا اور اس پر

راضی و خوش تھا، جمہور اہل سنت کا یہی مسلک ہے، لہذا اس ملعون پر لعنت بھیجنا، قوی اور واضح دلائل سے ثابت ہے۔

حضرت شاہ عبدالعزیزؒ صاحب ”تحفہ اشاعشریہ“ میں لکھتے ہیں:

”وبعضی قتل انبیاء و پیغمبر زاد ہا کردہ اند مثل یزید و اخوان او“

بعض مجرموں نے انبیاء اور اولاد انبیاء کو قتل کیا ہے جیسے یزید اور اس کے

برادران۔

قاضی ثناء اللہ پانی پٹی اپنی شہرہ آفاق کتاب ”السیف المسلول“ میں فرماتے ہیں:

اس فقیر کے نزدیک مختار بات یہ ہے کہ یزید پر لعنت کرنا جائز ہے، اور محققین اہل

حدیث کا مسلک بھی یہی ہے، ان میں امام ابوالفرج بن الجوزیؒ بھی ہیں۔

حضرت سید احمد شہیدؒ ”مکتوبات“ میں فرماتے ہیں۔

رفیق من از جنود حسین بن علی است، و رفیق مخالف من از زمرہ یزید شقی

میرا ساتھی حسین بن علیؑ کے لشکر کا سپاہی ہے، اور میرے مخالفین کا ساتھی یزید شقی کی

جماعت سے ہے۔

علامہ سید صدیق حسن خان قنوجی ”بغیۃ الراشد فی شرح العقائد“ میں لکھتے ہیں:

وے تارک الصلوٰۃ، وشارب الخمر، وزانی وفاسق و مستحل محارم بود، وبعضے بروے اطلاق لعن کردہ است، مثل امام احمد بن حنبل وامثال ایشان، وابن الجوزی لعن وے از سلف کردہ زیرا کہ وے وقت امر بقتل حسین کافر شدہ، وکے کہ قتل وے کرد، یا امر بدار نمود بر جواز لعنت وے اتفاق کردہ اند، تفتازانی گفت، حق آن ہست کہ رضائے بقتل حسین واستبشار وے بدار، واپانت نمودن اہل بیت متواتر المعنی است۔

وہ تارک صلوٰۃ تھا، شرابی تھا، زانی اور فاسق تھا، محرمات کو اس نے حلال کر رکھا تھا بعض علما اس کو ملعون کہتے ہیں، جیسے امام احمد اور ان جیسے دوسرے ائمہ اور ابن الجوزی نے سلف سے اس پر لعنت نقل کی ہے، کیونکہ وہ حضرت حسینؑ کو قتل کا حکم دیتے وقت کافر ہو گیا تھا، اور جس شخص نے بھی حسینؑ کو قتل کیا، یا اس کا حکم دیا، اس کے ملعون ہونے پر علماء کا اتفاق ہے، علامہ تفتازانی فرماتے ہیں: کہ یزید کا حضرت حسینؑ کے قتل پر راضی و خوش ہونا اور اہل بیت کی تذلیل کرنا متواتر بات ہے۔

حجۃ الاسلام حضرت مولانا محمد قاسم نانوتویؒ یزید کے بارے میں فرماتے ہیں:

از روسائے نواصب است

وہ ناصبیہ فرقہ کا سرخلیل ہے۔ (مکتوب قاسمی ص ۳۹ مطبع لبنان)

حضرت نانوتوی علیہ الرحمۃ مزید فرماتے ہیں:

”جس طرح بیعت رضوان میں منافقین شریک ہوئے اور نفاق کی وجہ سے اللہ تعالیٰ

کی رضامندی سے محروم ہو گئے، یزید بھی اپنی اندرونی خرابیوں کی وجہ سے اس بشارت (جہاد قسطنطنیہ کی بشارت) کی فضیلت سے محروم ہو گیا، البتہ امیر معاویہؓ کے انتقال کے بعد یزید نے ہاتھ پیر پھیلائے، اور دل و جان سے برائی میں لگ گیا، برائی کا اعلان شروع کر دیا، نماز چھوڑ دی، پس بعض مقدماتِ گزشتہ کی بناء پر عزل کر دینے کے لائق ہو گیا۔

حضرت تھانویؒ اپنے فتاویٰ میں تحریر فرماتے ہیں:

”فی الحقیقت واقعہ جاکاہ جناب سید الشہداء حضرت امام حسین رضی اللہ عنہ وعن احبابہ وخط علی قاتلیہ واعداء۔

اس قابل ہے کہ زمین و آسمان، وحور و ملک، وجن و انس، وجمادات و نباتات و حیوانات قیامت تک یہ کہہ کر رو دیں۔

صبت علی مصائب لو أنها صبت علی الأيام صرن لیا لیا
تو بھی تھوڑا ہے۔ (ص ۱۳ ج ۱)

حضرت تھانویؒ اپنے فتاویٰ میں تحریر فرماتے ہیں:

البتہ یوں کہتے ہیں کہ قاتل و آمر و راضی بقتل حسین علیہ السلام پر لعنت۔ (تتمہ اشاداد الفتاویٰ ص ۵۵)
حضرت مولانا سید حسین احمد مدنی کو تحریر فرماتے ہیں:

”خلاصہ کلام یہ ہے کہ مؤرخین میں ان لوگوں کا قول کہ حضرت معاویہ رضی اللہ عنہ کے زمانہ حیات میں یزید معلن بالفسق تھا اور ان کو اس کی خبر تھی اور پھر انہوں نے اس کو نامزد کیا، بالکل غلط ہے، ہاں ہو سکتا ہے کہ وہ اس وقت میں خفیہ طور پر فسق و فجور میں مبتلا ہو، مگر ان کو اس کے فسق و فجور کی اطلاع نہ ہو، ان کی وفات کے بعد وہ کھیل کھیلا اور جو کچھ نہ ہونا چاہئے تھا کر بیٹھا۔ (مکتوب مولانا حسین احمد مدنی ۲۳ / جنوری ۱۹۳۳ء)

علامہ سید محمد یوسف بنوریؒ ”معارف السنن“ میں لکھتے ہیں:

ویزید لاریب فی کونہ فاسقا، ولعلماء السلف فی یزید و قتل الامام حسین۔
رضی اللہ عنہ۔ خلاف فی اللعن والتوقف، قال ابن الصلاح: فی یزید ثلاث فرق: فرقة تحبه، فرقة تسبه، وفرقة متوسطة لا تتولاه ولا تلعه، قال: وهذا الفرقه هي المصيبة (ص ۸ ج ۶)

یزید کے فاسق ہونے کے بارے میں کوئی شک نہیں ہے، یزید اور اسکے ارتکاب قتل حسینؑ پر لعنت یا توقف کے بارے میں اختلاف ہے، ابن الصلاحؒ نے کہا یزید کے

بارے میں تین گروہ ہیں، ایک فرقہ اس سے محبت کرتا ہے، ایک اس کو گالی دیتا ہے، اور ایک درمیانی گروہ ہے، جو نہ اس سے تعلق رکھتا ہے، نہ لعنت بھیجتا ہے، انہوں نے فرمایا کہ یہی گروہ درست ہے۔

ترجمان مسلک اہل دیوبند حضرت مولانا قاری محمد طیب صاحبؒ شہید کر بلا اور یزید کے بارے میں فرماتے ہیں:

”یہ سب شہادتیں ہم نے اس لئے پیش نہیں کیں کہ ہمیں یزید پر لعنت کرنے سے کوئی خاص دلچسپی ہے، نہ ہم نے آج تک کبھی لعنت کی نہ آئندہ ارادہ ہے، اور نہ ان لعنت ثابت کرنے والے علماء وائمہ کا منشا یزید کی لعنت کو بطور وظیفہ کے پیش کرنا ہے، ان کا منشا صرف یزید کو ان غیر معمولی ناشائستگیوں کی وجہ سے مستحق لعنت قرار دینا ہے، یا زیادہ سے زیادہ لعنت کا جواز ثابت کرنا ہے۔ (ص ۱۳۵)

یہ چند احادیث و آثار اور علمائے امت کے اقوال کے اقتباسات نمونہ کے طور پر پیش کر دئے گئے ہیں، اب ذرا مصنف ”واقعہ کر بلا“ سے پوچھئے کہ اگر یہ مجددین امت، شیعہ اثرات کے زیر اثر، انحراف و ضلال کے شکار ہو گئے! جنہوں نے خود شیعیت پر عظیم الشان معرکہ الآراء اور بنیادی مآخذ کی حیثیت رکھنے والی کتابیں تصنیف فرمائیں، اور انہیں کے مہیا کردہ مواد کی ایک دوسٹر پڑھ کر اس دور کے لکھنے والوں کو قلم پکڑنا آیا، اور ان کو یہ پتہ چل سکا کہ شیعیت کیا ہے؟ ناصبیت کیا ہے؟ لیکن افسوس کہ انہیں سے صواب و ناصواب کی تمیز سیکھنے والے ان کے بارے میں یہ کہیں کہ آپ کی اصابت مشکوک ہے، اور ہماری تحقیق معرکہ انگیز ہے!!

ناطقہ سر بگریباں کہ اے کیا کہئے؟

صحابہ کا حضرت حسین رضی اللہ عنہ کو روکنا

رہ گیا یہ مغالطہ کہ بعض صحابہ حضرت حسین رضی اللہ عنہ کو سفر عراق سے روک رہے تھے اور اس سے یہ استدلال کہ وہ ان کے اقدام سے متفق نہ تھے یہ ابھی ایک فریب سے کم

نہیں،

واقعہ یہ ہے کہ کسی صحابی نے یزید سے ہنسی خوشی بیعت نہیں کی، بلکہ ان سے جبری بیعت لی گئی، جس کے خلاف جذبات مشترک تھے، خروج کا اقدام ہر شخص نہیں کر سکتا تھا، تبدیلی کے سبب متمنی تھے، جن لوگوں نے کوفہ نہ جانے کا مشورہ دیا، ان کی دلیل بس یہ تھی کہ وہ قابل اعتبار نہیں ہیں، یہ نہیں کہ خروج ناجائز ہے، اور یزید امیر المومنین اور خلیفہ برحق ہیں، جس کے خلاف شرعاً خروج ناجائز ہے، اگر ان کے نزدیک ایسا ہوتا، تو وہ صاف بھی کہتے کہ حضور صلی اللہ علیہ وسلم نے خروج کی ممانعت فرمائی ہے، آپ کیسے خروج کر رہے ہیں؟ ہاں انہیں خطرہ تھا کہ انہیں ناکامی ہو جائے گی، اس لئے بہتر شکلیں تجویز کر رہے تھے اور یہ کہہ رہے تھے، کہ ٹھہریے اور حالات کا مکمل تجزیہ کر لیجئے، جلدی کرنے نہ کرنے اور کوفہ جانے نہ جانے کے فیصلے اختلاف اجتہاد پر مبنی تھے، ایک کا اجتہاد مصلحت اور حضرت حسین رضی اللہ عنہ اور ان کے اصحاب کی جان بچانے کی فکر پر مبنی تھا، دوسرے کا اجتہاد ان کو میدان شہادت کی طرف لے جا رہا تھا، اور کیا ایسا ہی حضور اکرم صلی اللہ علیہ وسلم کے ساتھ نہیں ہوا؟

جنگ احد کے موقع پر نوجوانوں کی رائے تھی کہ باہر نکل کر مقابلہ کیا جائے، تجربہ کار اور سن رسیدہ صحابہ کی رائے تھی کہ جیسا حضور صلی اللہ علیہ وسلم فرما رہے ہیں ایسے ہی مدینہ میں رہ کر ہی جنگ کی جائے، لیکن نوجوانوں کا اصرار غالب رہا اور حضور صلی اللہ علیہ وسلم گھر سے ہتھیار زیب تن فرما کر تشریف لے آئے، اور پھر تجربہ کار اور سن رسیدہ لوگوں کے کہنے کے باوجود کہ حضور اکرم صلی اللہ علیہ وسلم اپنی رائے کے مطابق یہیں رہ کر مقابلہ فرمائیں، حضور صلی اللہ علیہ وسلم نے باہر نکلنے کو ترجیح دی، اور نتیجتاً ستر صحابہ شہید اور حضور صلی اللہ علیہ وسلم زخمی ہوئے۔

ماہ صفر سن ۳ھ میں واقعہ رجع میں قبیلہ عضل وقارہ کے لوگوں نے حضور اکرم صلی اللہ علیہ وسلم کو فریب دیا، اور کہا کہ ہمارے علاقہ میں کچھ مبلغین بھیج دیجئے، حضور اکرم صلی اللہ علیہ وسلم نے دس افراد بھیج دیئے، ان کو ان ظالموں نے شہید کر دیا، اسی ماہ صفر سن ۳ھ میں بزم معونہ کا واقعہ ہوا، جس میں ابو براء عامر بن مالک نے حضور صلی اللہ علیہ وسلم کو فریب دے کر ستر صحابہ کو

شہید کروادیا، ”عکس اور عرینہ“ کے لوگوں نے حضور اکرم صلی اللہ علیہ وسلم کے ساتھ غداری کی اور حضور صلی اللہ علیہ وسلم کے اونٹ کے چرواہوں کو سخت اذیت دے کر مار ڈالا، اور اونٹ بھگالے گئے، آخر ان کو بھی سخت سزا دی گئی۔ اگر حضور اکرم صلی اللہ علیہ وسلم کی مبارک زندگی میں یہ واقعات پیش آسکتے ہیں تو حضرت حسین رضی اللہ عنہ کے ساتھ باوجود ممکنہ ظاہری انتظامات اور احتیاط کے یہ واقعہ پیش آ گیا تو اس میں تعجب کی کیا بات ہے؟ اعلاء کلمۃ الحق کی کوشش کرنے والوں کے ساتھ ہی یہ باتیں پیش آتی ہیں۔

ابن تیمیہؒ کی بعض عبارتوں کا سہارا لینے والے اور جا بجا ان کو استعمال کرنے والے، مغالطہ دینے کے جوش میں یہ نہیں دیکھتے، کہ ابن تیمیہؒ نے اس موضوع پر صاف اور صریح الفاظ میں کیا کہا، اور ابن تیمیہؒ کا موقف کچھ اور بھی ہوتا تو بھی کیا ان ائمہ و مجددین کے مقابلہ میں ان کی رائے کا وزن اتنا ہے کہ سب پر غالب آتا چلا جاتا ہے؟

حق تو یہ ہے کہ جس نے بھی کہا سچ کہا:۔

قتل حسینؑ اصل میں مرگِ یزید ہے اسلام زندہ ہوتا ہے ہر کر بلا کے بعد

حضرت حسین رضی اللہ عنہ کے خاندان کے بہت سے افراد ان کے ساتھ شہید ہو گئے، لیکن اللہ تعالیٰ نے ان کی اولاد میں پھر جو برکت عطا فرمائی، اور ان سے دین کی خدمت اور تجدید و اصلاح کا جو کام لیا اس کے نقوش تاریخ کے ماتھے پر ثبت ہیں، اور پوچھو تاریخ سے کہ یزید کا کیا ہوا، کیا کسی یزیدی سے کوئی کار خیر انجام پایا۔

ابن کثیر جیسا اعتدال پسند، مؤرخ اور محدث و مفسر ”البدایہ والنہایہ“ میں یزید کی بیس حد و صلی اولاد کو نام بنام گنا کر صاف لکھتا ہے:

وقد انقرضوا کافۃ، فلم یبق لیزید عقب۔

سب ایسے ختم ہوئے کہ یزید کی نسل میں سے کوئی ایک بھی باقی نہ بچا۔ (ج ۸ ص

فانه لم يمهل بعد وقعه الحرة وقتل الحسين الا يسيرا حتى قصمه الله الذي
قصم الجبابرة قبله وبعده۔

سویلا شبہ واقعہ حرہ اور قتل حسینؑ کے بعد یزید کو کم ہی مہلت ملی، تا آنکہ اللہ تعالیٰ
نے اس کی کمر توڑ دی، جس نے اس سے پہلے اور اس کے بعد کے جباروں اور ظالموں کی کمریں
توڑی ہیں۔

صحابہ کرامؓ کی عزت و ناموس پر مرنے والے، اور فلاں فلاں صحابہ کرامؓ کی
تنقید پر داویلا مچانے والے! اور اس تنقید پر سرزنش نہ کرنے والے معروف و مسلم بزرگ کے
جذبہ اظہار حق سے مایوس ہو جانے، اور شورش برپا کرنے والے، آخر انہیں کیا ہو جاتا ہے
اکہ نو جوانانِ جنت کے سردار سیدنا حضرت حسین رضی اللہ عنہ اور ان کے ساتھ خلاصہ خاندانِ
نبوت کی یزیدی لشکر کے ذریعہ شہادت، اور یزیدی لشکر کی مدینہ منورہ پر چڑھائی، اور سینکڑوں
صحابہ کرامؓ کے بے دریغ قتل، اور ان کی املاک کو لوٹنے کے بعد بھی وہ یزید کے لئے
معذرت ہی تلاش کرتے رہتے ہیں، بہت سے صحابہ کرامؓ کا ناحق خون اور ان کی املاک کی
تباہی اور ان کی آبروریزی جیسے گھناؤنے اور شرمناک افعال اور سیاہ کارنامے بھی، ان کی
رگ حمیت میں جوش نہیں پیدا کرتے، اور یزید پر ان کو غصہ نہیں آتا، اور تاریخ کی جھوٹی ہچی
کتابوں سے کھرچ کھرچ کر یزید کی معذرت کا سامان فراہم کیا جاتا ہے! اور پھر بھی آپ ہی
”محافظ ناموس صحابہ“ رہتے ہیں!

کیا یہی حب صحابہ ہے؟ کیا صحابہ کرامؓ اور اہل بیت نبوی صلی اللہ علیہ وسلم سے
محبت کرنے والے ایسے ہی بے حس، بے حمیت اور بے ضمیر ہوتے ہیں؟ کیا ایک صحابی
کے انتخاب کی صحت ثابت کرنے کی خاطر سینکڑوں صحابہ کی بالجبر بیعت، مظلومیت اور آہ و فریاد
سے اس طرح بے اعتنائی برتی جاتی ہے؟ اپنی کتاب پر تبصرہ سے چراغ پا ہونے والے اور
خاص خبر اور پوسٹر کال کرندہ اور ناظم ندوہ کے خلاف محاذ بنانے والے حرہ کے واقعہ میں
صحابہ کرامؓ کی بہو بیٹیوں کی مظلومیت، اور ان کی آہ و فغاں پر ایسے ٹھنڈے ہوتے ہیں، کہ گویا

رگوں میں خون نہیں، بلکہ اگلے انہیں مظلوموں کی گردن پر الزام رکھ دیتے ہیں، کیا ان پر حق نہ تھا کہ وہ برملا کہتے۔

اے صحابی باپ کے ناخلف اور ظالم بیٹے یزید اتیرے سیاہ کرتوتوں کی بھی کوئی انتہاء ہے اتوں نے صحابہؓ کا خیال کیا، یہ اہل بیتؑ نبوت کا حکومت کی ہوس اور اقتدار کے نشہ نے تجھے سب کچھ بھلا دیا تو نے اپنے ظالم و شقی گورنروں کو سزا بھی نہ دی اے یزید تو نے اپنے خاندان والا تبار پر بڑے (نام کتاب) لگا دیا اور اپنی حرمان نصیبی کی (قیمت) داستان رقم کر گیا خدای تجھ سے نمٹے گا۔ (الا لعنة الله على الظالمين۔)

ہمیں اس سے بحث نہیں ہے کہ کسی مؤرخ نے کیا لکھا ہے، ہمارے سامنے احادیث نبویہ، اقوال صحابہؓ، اقوال ائمہ مجتہدین، اور اقوال ائمہ مجددین و مصلحین ہیں جن کے مقابلہ میں تاریخ کی کتابوں اور ان کی روایتوں کی کوئی حیثیت نہیں، اور نہ ان کے مطالعہ اور تجزیہ کی ضرورت ہے، نہ نظر ثانی و ثالث کی، جس کی دعوت مصنف ”واقعہ کربلا“ امت کو دے رہے ہیں، کہ اے امت کے لوگو! اپنے حقانی علماء کے اقوال کو نہ دیکھو، ان کی کورائے تقلید نہ کیا کرو، اپنے عقائد پر نظر ثانی کرو، دیکھو کہ اسلاف کے عقائد میں کہاں کہاں شیعیت نے ڈنک مارے ہیں ان کا تجزیہ کرو، اور تمام علماء برحق سے صرف نظر کر کے جدید مطالعہ کی روشنی میں ایک ”طاہر مطہر“ سنی عقیدہ تیار کرو۔

ہمارا تو یہ مطالبہ ہے کہ آپ بتائیں کہ یزید جیسے ظالم و فاسق کے بارے میں مندرجہ بالا علمائے حق کے اقوال سے آپ حقیق ہیں یا نہیں؟ اگر ہیں تو اسی وقت اپنی توبہ کا اعلان کر دیں، نہیں ہیں تو ہم آپ کو ”نامی“ سمجھنے پر مجبور ہیں۔